

गांधी सेतु के समानांतर नए पुल की निविदा 15 दिन में

नितिन गडकरी व नंदकिशोर यादव की बैठक में बनी बात

राज्य ब्यूरो, पटना : गांधी सेतु के समानांतर नए फोर लेन पुल के निर्माण को ले अगले पंद्रह दिनों में निविदा होगी। केंद्रीय सड़क परिवहन एवं राजमार्ग मंत्री नितिन गडकरी और पथ निर्माण मंत्री नंदकिशोर यादव के बीच दिल्ली में गुरुवार को हुई बैठक में इस पर सहमति बनी। पटना के शेरपुर से छपरा के दिघवारा के बीच नए फोर लेन पुल के निर्माण पर भी सहमति बन गई है। इसके अतिरिक्त कई लंबित पुल और सड़क परियोजनाओं के निर्माण की गति तीव्र किए पर बात आगे बढ़ी है।

गांधी सेतु के समानांतर नया पुल : गांधी सेतु के समानांतर नया पुल पीएम पैंकेज का हिस्सा है। केंद्रीय कैबिनेट की सहमति भी इसे मिल चुकी है। पीआईडीबी नोट भी जारी हो चुका है। लंबी अवधि से इस प्रोजेक्ट की निविदा का मामला अटका हुआ था। इस पुल का निर्माण लागत 2900 करोड़ रुपए है। बहुत कम रकबे में इस प्रोजेक्ट के लिए जमीन की जरूरत है। पथ निर्माण मंत्री ने बताया कि जमीन की व्यवस्था हो चुकी है।

शेरपुर से दिघवारा के बीच नए फोर लेन पुल पर भी बनी बात : पटना के दानापुर स्थित शेरपुर और छपरा के दिघवारा के बीच गंगा नदी पर नए फोर लेन के निर्माण पर भी बात बन गई है। यह पुल अब पटना रिंग रोड का हिस्सा है। रिंग रोड के प्रथम चरण में कन्हौली से लखना तक सड़क बननी है तथा दिघवारा से शेरपुर के बीच फोरलेन पुल बनेगा। एनएचएआइ द्वारा इसका डीपीआर जल्द तैयार किया जाएगा।

फुलौत व विक्रमशिला सेतु के समानांतर नए पुल पर भी बात आगे बढ़ी : कोसी नदी पर फुलौत घाट पर बनने वाले चार लेन



केंद्रीय पथ निर्माण मंत्री नितिन गडकरी के साथ बैठक करते नंद किशोर यादव • जागरण

इन योजनाओं पर बनी सहमति

- पटना के शेरपुर से छपरा के दिघवारा के बीच गंगा पर फोर लेन पुल
- आरा-मोहनिया सड़क फोर लेन में होगी विकसित
- औरंगाबाद-दरभंगा वाया पटना सड़क को मिली मंजूरी
- कोसी नदी पर फुलौत घाट पुल की निविदा अगस्त में
- पंद्रह दिनों के अंदर भागलपुर में विक्रमशिला पुल के समानांतर नए पुल को ले स्थल निरीक्षण

शीघ्र स्वीकृत किया जाएगा इन सड़कों का डीपीआर

बैठक में इस बात पर सहमति बनी कि भागलपुर-हंसडीहा फोर लेन, समस्तीपुर-दरभंगा फोर लेन, रोसड़ा-दरभंगा दस मीटर चौड़ाई में, हाजीपुर-बछ्वाड़ा, दस मीटर चौड़ाई में, बक्सर-चौसा-मोहनिया, दस मीटर चौड़ाई में, सरवन-चकाई, दस मीटर चौड़ाई में तथा सरायगढ़-गणपतगंज, दस मीटर चौड़ाई में के लिए डीपीआर को शीघ्र स्वीकृत किया जाएगा।

पुल की निविदा अगस्त में की जाएगी। सत्रह सौ करोड़ की लागत से बनने वाले इस पुल से बिहपुर और वीरपुर के बीच कनेक्टिविटी स्थापित होगी। वहीं भागलपुर के विक्रमशिला पुल के समानांतर नए फोर लेन पुल के निर्माण के संबंध में यह तय हुआ कि एनएचएआइ की टीम अगले पंद्रह दिनों में इस प्रोजेक्ट के लिए स्थल निरीक्षण करेगी। पथ निर्माण मंत्री ने बताया कि इस प्रोजेक्ट के लिए जमीन अधिग्रहण

की प्रक्रिया चल रही है।

इन योजनाओं को भी मिली मंजूरी : औरंगाबाद-दरभंगा वाया पटना एक्सप्रेस वे के एलायनमेंट को भी स्वीकृति दी गई। रजौली-बख्तरगपुर पथ के फोर लेन पर भी चर्चा हुई। आरा-मोहनिया सड़क की फारलैनिंग पर भी सहमति बनी। बैठक में पथ निर्माण विभाग के प्रधान सचिव अमृत लाल मीणा और विशेष सचिव देवेश सेहय भी मौजूद थे।